

Brussell, 17 ta' Jannar 2022  
(OR. en)

15026/21

---

---

Fajl Interistituzzjonali:  
2021/0388 (NLE)

---

---

FISC 245  
ECOFIN 1241

#### **ATTI LEGISLATIVI U STRUMENTI OĦRA**

---

Suġġett: DEĊIŻJONI TA' IMPLIMENTAZZJONI TAL-KUNSILL li tawtorizza lil Franza sabiex tintroduċi miżura speċjali li tidderoga mill-Artikoli 218 u 232 tad-Direttiva 2006/112/KE dwar is-sistema komuni ta' taxxa fuq il-valur miżjud

---

**DEĊIŻJONI TA' IMPLIMENTAZZJONI TAL-KUNSILL (UE) 2022/...**

**ta'...**

**li tawtorizza lil Franza sabiex tintroduċi miżura speċjali li tidderoga mill-Artikoli 218 u 232 tad-Direttiva 2006/112/KE dwar is-sistema komuni ta' taxxa fuq il-valur miżjud**

IL-KUNSILL TAL-UNJONI EWROPEA,

Wara li kkunsidra t-Trattat dwar il-Funzjonament tal-Unjoni Ewropea,

Wara li kkunsidra d-Direttiva tal-Kunsill 2006/112/KE tat-28 ta' Novembru 2006 dwar is-sistema komuni ta' taxxa fuq il-valur miżjud<sup>1</sup>, u b' mod partikolari l-Artikolu 395(1) tagħha,

Wara li kkunsidra l-proposta mill-Kummissjoni Ewropea,

---

<sup>1</sup> ĠU L 347, 11.12.2006, p. 1.

Billi:

- (1) Permezz tal-ittri rreġistrati mal-Kummissjoni fit-12 ta' April 2021 u fl-20 ta' Settembru 2021, Franza talbet awtorizzazzjoni sabiex tintroduci miżura speċjali li tidderoga mill-Artikoli 218 u 232 tad-Direttiva 2006/112/KE (“il-miżura speċjali”) sabiex tintroduci l-fatturazzjoni elettronika obligatorja lill-persuni taxxabbli kollha stabbiliti fit-territorju ta' Franza. Dan l-obbligu jkopri l-fatturi mahruġa fi tranzazzjonijiet bejn persuni taxxabbli. L-awtorizzazzjoni ntabet għal perijodu mill-1 ta' Jannar 2024 sal-31 ta' Diċembru 2026.
- (2) Il-Kummissjoni għaddiet it-talba li saret minn Franza lill-Istati Membri l-oħra permezz tal-ittri datati d-29 ta' Settembru 2021. Permezz tal-ittra datata t-30 ta' Settembru 2021, il-Kummissjoni nnotifikat lil Franza li kellha l-informazzjoni neċessarja kollha meħtieġa biex tqis it-talba.
- (3) Franza tiddikjara li l-introduzzjoni ta' obbligu ġeneralizzat ta' fatturazzjoni elettronika se tipprovdi benefiċċji fil-ġlieda kontra l-frodi u l-evazzjoni tat-taxxa fuq il-valur miżjud (VAT). L-obbligu li jinħarġu fatturi elettronici, flimkien mat-trażmissjoni ta' *data* addizzjonali dwar it-tranzazzjonijiet, jippermetti lill-awtorità tat-taxxa tivverifika f'hin reali jekk il-VAT iddikjarata u miġbura u l-fatturi mahruġa u riċevuti humiex konsistenti, sabiex tittejjeb il-kapaċità tal-amministrazzjoni li tipprevjeni u tiġġieled il-frodi tal-VAT. Se jżid ukoll l-għarfien f'hin reali tal-attività kummerċjali sabiex jagħmilha possibbli li l-politika ekonomika tiġi ggwidata kemm jista' jkun mill-qrib tar-realtà ekonomika.

- (4) Franza tqis li l-obbligu li jinħargu fatturi elettronici se jiffacilita l-konformità volontarja mal-leġislazzjoni dwar it-taxxa. Se jippermetti s-simplifikazzjoni tal-obbligi ta' rapportar tal-VAT tal-persuni taxxabli billi jintroduci l-mili minn qabel tad-dikjarazzjonijiet tagħhom. Il-fatturazzjoni elettronika se tipprovdi vantaġġi oħra lill-persuni taxxabli, bħattnaqqis fiż-żmien għall-ħlas, it-tnaqqis fil-kostijiet tal-istampar u tal-posta, it-tnaqqis fil-kostijiet u d-dewmien fl-ipproċessar tad-*data* dwar il-kontijiet jew it-tnaqqis fil-kostijiet tal-ħżin. L-iffrankar u l-vantaġġi li l-persuni taxxabli se jiksbu mill-implimentazzjoni tal-fatturazzjoni elettronika fil-biċċa l-kbira tagħhom jikkumpensaw għal-investment inizjali li huma ser ikollhom iġarrbu sabiex jadattaw is-sistemi tagħhom.
- (5) Minħabba l-kamp ta' applikazzjoni wiesa' u n-natura ġdida tal-miżura speċjali, huwa importanti li jiġi evalwat l-impatt tal-miżura speċjali fuq il-ġlieda kontra l-frodi u l-evażjoni tal-VAT u fuq il-persuni taxxabli. Għalhekk, jekk Franza tqis li l-estensjoni tal-miżura speċjali hija neċessarja, jenħtieġ li hija tippreżenta lill-Kummissjoni, flimkien mat-talba għal estensjoni, rapport li jinkludi l-valutazzjoni tal-miżura speċjali f'dak li għandu x'jaqşam mal-effettività tagħha fil-ġlieda kontra l-frodi u l-evażjoni tal-VAT u fis-simplifikazzjoni tal-ġbir tat-taxxa.
- (6) Jenħtieġ li l-miżura speċjali ma taffettwax id-dritt tal-persuni taxxabli li jirċievu fatturi fuq karta f'każ ta' tranżazzjonijiet intra-Komunitarji.

- (7) Jenħtieg li l-mizura speċjali tkun limitata fiż-żmien sabiex ikun jista' jiġi vvalutat jekk hijiex adatta u effettiva fid-dawl tal-oġġettivi tagħha.
- (8) Il-mizura speċjali hija proporzjonata għall-oġġettivi segwiti peress li hija limitata fiż-żmien u se tiġi implimentata gradwalment. Mill-2024, għandu japplika obbligu għall-persuni taxxabbli kollha li jirċievu l-fatturi elettronici. L-obbligu li jinħarġu fatturi elettronici għandu japplika fl-2024 għall-intraprizi kbar, fl-2025 għall-intraprizi li għandhom bejn 250 u 4 999 impjegat u b'fatturat ta' anqas minn EUR 1,5 biljun u fl-2026 għall-intraprizi żgħar u ta' daqs medju, inklużi persuni taxxabbli li jibbenefikaw mill-eżenzjoni għall-intraprizi żgħar imsemmija fl-Artikolu 282 tad-Direttiva 2006/112/KE. Barra minn hekk, il-mizura speċjali ma tagħtix lok għal riskju li l-frodi titmexxa lejn setturi oħra jew lejn Stati Membri oħra.
- (9) Il-mizura speċjali mhux se jkollha effett negattiv fuq l-ammont globali tad-dħul mit-taxxa miġbur fl-istadju tal-konsum finali u mhux se jkollha effett negattiv fuq ir-rizorsi proprji tal-Unjoni li jingabru mill-VAT,

ADOTTA DIN ID-DEĊIŻJONI:

### *Artikolu 1*

B'deroga mill-Artikolu 218 tad-Direttiva 2006/112/KE, Franza hija awtorizzata taċċetta fatturi li jkunu nħargu minn persuni taxxabli stabbiliti fit-territorju Franciż fil-forma ta' dokumenti jew messaġġi biss jekk dawk id-dokumenti jew il-messaġġi jiġu ttrasferiti f' format elettroniku.

### *Artikolu 2*

B'deroga mill-Artikolu 232 tad-Direttiva 2006/112/KE, Franza hija awtorizzata tipprovdi li l-użu ta' fatturi elettronici mahruġin minn persuni taxxabli stabbiliti fit-territorju Franciż ma għandux ikun soġġett għal riċevitur stabbilit fit-territorju Franciż li jaċċetta l-użu tal-fatturi elettronici.

### *Artikolu 3*

Franza għandha tinnotifika lill-Kummissjoni bil-miżuri nazzjonali li jimplementaw il-miżuri speċjali għad-derogi msemmija fl-Artikoli 1 u 2.

#### *Artikolu 4*

1. Din id-Deciżjoni għandha ssir effettiva fil-jum tan-notifika tagħha.
2. Din id-Deciżjoni għandha tapplika mill-1 ta' Jannar 2024 sal-31 ta' Diċembru 2026.
3. Jekk Franza tqis li l-estensjoni tal-miżuri speċjali għad-derogi msemmijin fl-Artikoli 1 u 2 tkun neċessarja, Franza għandha tippreżenta talba għal estensjoni lill-Kummissjoni, flimkien ma' rapport li jivvaluta kemm il-miżuri nazzjonali msemmijin fl-Artikolu 3 kienu effettivi fil-ġlieda kontra l-frodi u l-evażjoni tal-VAT u fis-simplifikazzjoni tal-ġbir tat-taxxa. Dak ir-rapport għandu jevalwa l-impatt ta' dawk il-miżuri fuq il-persuni taxxabbli u, b'mod partikolari, jekk dawk il-miżuri jżidux il-piżijiet amministrattivi u l-kostijiet tagħhom.

*Artikolu 5*

Din id-Deciżjoni hija indirizzata lir-Repubblika Franċiża.

Magħmul fi ...,

*Għall-Kunsill*

*Il-President*

---